

# યાત્રાધામ વીરપુરમાં મુખ્ય બજારમાં આવેલું SBI ATM છેલ્લા ૧૦ દિવસથી બંધ હાલતમાં

## યાત્રાળું તેમજ સ્થાનિકોને રોકડ રકમ માટે ભારે મુશ્કેલીઓ

વીરપુર: વિશ્વભરમાં પ્રખ્યાત યાત્રાધામ વીરપુર (જલારામ) ખાતે હાલમાં બ્રહ્મળુઓ અને પ્રવાસીઓને રોકડ રકમ ઉપાડવા માટે ભારે મુશ્કેલીનો સામનો કરવો પડી રહ્યો છે. વીરપુરની મુખ્ય બજારમાં આવેલું સ્ટેટ બેંક ઓફ ઈન્ડિયા SBI ATM છેલ્લા ૧૦ દિવસથી બંધ હાલતમાં હોવાથી સ્થાનિકો તેમજ બહારગામથી આવતા યાત્રિકો રોકડ રકમ માટે મુશ્કેલીઓ વેઠવી પડી રહી છે.



સવરે આ ઇસ્પુન: કાર્યરત કરવામાં આવે જેથી દૂર-દૂરથી વીરપુર આવતા ભાવિકોની શ્રદ્ધા યાત્રા સુખદ રહે અને તેમને આર્થિક વ્યવહારમાં કોઈ મુશ્કેલી ન પડે.

વીરપુરમાં પૂજ્ય જલારામ બાપના દર્શનાર્થે દરરોજ હજારોની સંખ્યામાં ભાવિકો ઉમટી પડે છે. હાલ શિયાળાની ઋતુ અને ડિસેમ્બર મહિનો હોવાથી એનઆરઆઈ અને અન્ય રાજ્યોમાંથી આવતા પ્રવાસીઓની સંખ્યા પણ વિશેષ છે. આવા સમયે, ગામની મધ્યમાં અને મુખ્ય બજારમાં આવેલું એકમાત્ર સ્ટેટ બેંક ઓફ ઈન્ડિયા SBI ATM છેલ્લા ૧૦ દિવસથી બંધ હાલતમાં છે (શરત ડ્રાઉન છે).

પ્રવાસીઓથી સતત ધમધમતા યાત્રાધામમાં મુખ્ય બેંકનું ATM ૧૦-૧૦ દિવસ સુધી રિપેરીંગ વિના બંધ કેમ? શું બેંક અધિકારીઓને યાત્રિકોની પરેશાની દેખાતી નથી? દોઢ કિલોમીટર દૂર બેંક સુધી વ્યૂહ અને અજાણ્યા મુસાફરો કેવી રીતે જાય? સ્થાનિક લોકો અને યાત્રિકોની એક જ માંગ છે કે

તે બંધ હાલતમાં હતું. સ્થાનિકોએ તેમને જણાવ્યું કે આ ATM છેલ્લા ૧૦ દિવસથી બંધ છે. સુનિલભાઈએ જણાવ્યું કે, "બહારગામથી આવતા શ્રદ્ધાળુઓને જરૂર પડેલી રકમો હોય કે અન્ય ખર્ચ માટે પૈસાની જરૂર હોય ત્યારે આ રીતે ઇસ્પુન હોવાથી ખૂબ જ તકલીફ પડે છે. મારી વિનંતી છે કે આ સુવિધા વહેલી તકે શરૂ કરવામાં આવે."

વીરપુરના સ્થાનિક રહીશ અને વ્યાપારી રમેશભાઈ ગઢિયાએ પરિસ્થિતિની ગંભીરતા વર્ણવતા જણાવ્યું હતું કે, વીરપુર માત્ર યાત્રાધામ નથી પરંતુ અહીં ખરીદી માટેની એક મોટી બજાર પણ છે. અહીં આવતા યાત્રિકો પ્રસાદી અને અન્ય ચીજવસ્તુઓની ખરીદી કરતા હોય છે. હાલ ડિસેમ્બર મહિનામાં એનઆરઆઈ અને પ્રવાસીઓ મોટી સંખ્યામાં આવી રહ્યા છે ત્યારે જ ઇસ્પુન બંધ હોવું એ શરમજનક બાબત છે.

તેમણે વધુમાં ઉમેર્યું કે, "આ ATM બંધ હોવાથી લોકોને દોઢ કિલોમીટર દૂર આવેલી બેંકની શાખા સુધી લાંબા થવું પડે છે. બહારગામથી આવતા યાત્રિકોને ગામના રસ્તાઓની ખબર મોટી નથી, જેના કારણે તેઓ રજળી પડે છે. આ ATM નું શરૂ કરાવેલી તકે ખોલવામાં આવે તેવી ગામના નાગરિક તરીકે મારી માંગ છે."

# વાઈબ્રન્ટ સમિટને લઈને મારવાડી કોલેજમાં મીની હોસ્પિટલ ઉભી કરાઈ

## ૬-બેડની સુવિધા, ૨૫ ડોક્ટર્સ અને ૧૦ નર્સિંગ સ્ટાફ સહિત ૫૦નો સ્ટાફ સતત ખડેપગે

રાજકોટમાં આજથી શરૂ થઈ રહેલી વાઈબ્રન્ટ ગુજરાત ગ્લોબલ કોન્ફરન્સને લઈને વહીવટી તંત્ર અને આરોગ્ય વિભાગ દ્વારા ખાસ આયોજન કરવામાં આવ્યું છે. આ આંતરરાષ્ટ્રીય સ્તરના કાર્યક્રમમાં દેશ-વિદેશના અનેક મહાનુભાવો અને પ્રતિનિધિઓ મોટી સંખ્યામાં ઉપસ્થિત રહેવાના હોવાથી, કોઈપણ સંભવિત તબીબી કટોકટીને પહોંચી વળવા માટે મારવાડી કોલેજ કેમ્પસમાં જ ૬ બેડની સુવિધા ધરાવતી અદ્યતન મિની હોસ્પિટલ ઉભી કરવામાં આવી છે. રાજકોટ સિવિલ હોસ્પિટલના નેજા હેઠળ તૈયાર કરાયેલી હોસ્પિટલમાં નિષ્ણાત તબીબોની કોજ તૈનાત કરવામાં આવી છે, જે કોન્ફરન્સ પૂર્ણ થાય ત્યાં સુધી ચોવીસ કલાક ખડેપગે રહેશે. સિવિલ હોસ્પિટલ દ્વારા કરવામાં આવેલી આ વિશેષ



વ્યવસ્થામાં દર્દીઓની સારવાર માટે કુલ ૫૦ જેટલા મેડિકલ સ્ટાફને ફરજ સોંપવામાં આવી છે. આ ટીમમાં ફિઝિયોથેરાપી, જનરલ સર્જન, ઓર્થોપેડિક (હાડકાના નિષ્ણાત) અને મેડિકલ ઓફિસર જેવા વિવિધ રોગોના નિષ્ણાતોનો સમાવેશ થાય છે. કોન્ફરન્સ દરમિયાન સતત તબીબી દેખરેખ જળવાઈ રહે તે માટે કુલ ૨૫ ડોક્ટરોની ટીમ ખાસ

આવી રહ્યું છે. મારવાડી કોલેજમાં ઉભી કરવામાં આવેલી આ હોસ્પિટલ માત્ર પ્રાથમિક સારવાર પૂરતી મર્યાદિત નથી, પરંતુ તેને નાની સિવિલ હોસ્પિટલ જેવું સ્વરૂપ આપવામાં આવ્યું છે. કોઈપણ ઈમરજન્સીને પહોંચી વળવા માટે અહીં અત્યાધુનિક સાધન-સામગ્રી ઉપલબ્ધ કરવાઈ છે. નાની-મોટી ઈજાઓ કે ડ્રેસિંગ માટે ડ્રેસિંગ ટેબલની વ્યવસ્થા કરવામાં આવી છે. જો કોઈ ગંભીર પરિસ્થિતિ સર્જાય અને દર્દીને તાત્કાલિક અન્ય મોટી હોસ્પિટલમાં ખસેડવાની જરૂર પડે, તો તે માટે ડ્રાઈ-ટેક એમ્બ્યુલન્સને સ્થળ પર જ સ્ટેન્ડબાય રાખવામાં આવી છે. આ હોસ્પિટલમાં ઈમરજન્સી અને જીવનરક્ષક દવાઓનો પણ પૂરતો સ્ટોક રાખવામાં આવ્યો છે, જેથી દવાના અભાવે સારવારમાં વિલંબ ન થાય.

# લોકો પાયલટ રામપ્રવેશ કુમાર રેલ મંત્રી દ્વારા 'અતિ વિશિષ્ટ રેલ સેવા પુરસ્કાર'થી સન્માનિત

રાજકોટ: રાજકોટ ડિવિઝનના લોકો પાયલટ શ્રી રામપ્રવેશ કુમારને તેમની સત્કર્તા અને ઉત્કૃષ્ટ સેવા બદલ નવી દિલ્લી સ્થિત યશોભૂમિ કન્વેન્શન સેન્ટર ખાતે આયોજિત ૭૦મા રેલ સમાહ કેન્દ્રીય સમારોહમાં 'અતિ વિશિષ્ટ રેલ સેવા પુરસ્કાર-૨૦૨૫' થી સન્માનિત કરવામાં આવ્યા હતા. આ સન્માન માનનીય રેલવે, માહિતી અને પ્રસારણ તેમજ ઈલેક્ટ્રોનિક્સ અને માહિતી ટેકનોલોજી મંત્રી શ્રી અશ્વિની વૈષ્ણવ દ્વારા એનાયત કરવામાં આવ્યું હતું. પીપાવાવ પોર્ટથી એલપીજી (LPG) લઈને અંબાલા જઈ રહેલી માલગાડીના સંચાલન દરમિયાન, ચાલતી ટ્રેનમાં સાવરકુંડલા-લીલીયા મોટા સ્ટેશન વચ્ચે વળાંક આવતા તેમણે એક વેગનનું ડાંકણ ખુલ્લું રાખ્યું અને તાત્કાલિક ગાડી ઊભી થઈ પાછી દીધી હતી. તપાસ દરમિયાન વેગન નંબર



૦૮૮૮૬૬૮૧૮૧ સ્ક્રીન માં ગેસ લીકેજ જોવા મળ્યું હતું. તેમની ત્વરિત સૂઝબૂઝ અને કાર્યવાહીને કારણે માત્ર એક સંભવિત મોટી ઘટના જ નથી ટળી, પરંતુ ગાડી, રેલવે સંપત્તિ અને સમગ્ર વિસ્તારની સુરક્ષા પણ સુનિશ્ચિત થઈ હતી.

આ વર્ષે ભારતીય રેલવેના વિવિધ ઝોનમાંથી વ્યક્તિગત શ્રેણીમાં અંદાજે ૧૦૦ કર્મચારીઓને સન્માનિત કરવામાં આવ્યા હતા, જેમાં પશ્ચિમ રેલવેના સાત કર્મચારીઓ સામેલ હતા. શ્રી

# રાજકોટમાં જન્મ-મરણ દાખલાના ક્યુઆર કોડ મુદ્દે વિવાદ, આધાર સુધારાનું કામ ઠપ

રાજકોટ: રાજકોટ મહાનગરપાલિકા દ્વારા આપવામાં આવતા જન્મ-મરણના દાખલાના ક્યુઆર કોડને લઈ વધુ એક ગંભીર વિવાદ સામે આવ્યો છે. આધાર કેન્દ્ર દ્વારા મહાનગરપાલિકાના ક્યુઆર કોડવાળા જન્મ-મરણના દાખલાને બદલે કેન્દ્ર સરકાર હસ્તકના સીઆરએસ (ઈઈજી) પોર્ટલના ક્યુઆર કોડવાળા દાખલાને જ અધિકૃત માનવામાં આવશે તેવો મૌખિક આદેશ અપાતા અરજદારો મુશ્કેલીમાં મુકાયા છે. ૧૯૪૨થી ૨૦૨૦ સુધી મનપાના પોર્ટલમાં સચવાયેલા જન્મ-મરણના દાખલાને લઈ અનિશ્ચિતતા સર્જઈ છે. આ સ્થિતિમાં રાજકોટ મહાનગરપાલિકાના જન્મ-મરણ વિભાગની બહાર સુચનાત્મક બોર્ડ લગાવવામાં આવ્યું છે, જેમાં સ્પષ્ટ કરવામાં આવ્યું છે કે, મનપા દ્વારા આપવામાં આવતા જન્મ-મરણના દાખલામાં કોઈ ફોર્મેટ બદલવામાં આવશે નહીં તેમજ દાખલામાં

આપવામાં આવતો ક્યુઆર કોડ માન્ય અને અધિકૃત છે, પરંતુ બીજા તરફ આધારકાર્ડ સંબંધિત કામગીરી માટે આધાર કેન્દ્રમાં પહોંચતા અરજદારોને જણાવવામાં આવી રહ્યું છે કે, મહાનગરપાલિકાનો ક્યુઆર કોડ માન્ય નથી અને માત્ર કેન્દ્ર સરકારના સીઆરએસ પોર્ટલના ક્યુઆર કોડવાળા દાખલા લાવવામાં આવશે તો જ આધાર કાર્ડમાં નવી એન્ટ્રી કે સુધારા-વધારા કરવામાં આવશે. આ વિસંગત સુચનાઓના કારણે અરજદારો જન્મ-મરણ વિભાગ અને આધાર કેન્દ્ર વચ્ચે ધક્કા ખાવાની પરિસ્થિતિમાં મુકાયા છે. ઘણા અરજદારોને દિવસો સુધી આધાર સુધારાની કામગીરી ન થતા ભારે હાલાકી ભોગવવી પડી રહી છે. ગત સપ્ટેમ્બરથી રાજકોટ મનપામાં કેન્દ્ર સરકારના સીઆરએસ પોર્ટલ મારફત જન્મ-મરણના દાખલા કાઢવાની પ્રક્રિયા શરૂ કરાઈ છે. તે પહેલાં મનપાનું પોતાનું પોર્ટલ સુચારુ રીતે કાર્યરત હતું. બાદમાં

રાજ્ય સરકાર દ્વારા ઈ-ઓળખ પોર્ટલ શરૂ કરી તેમાં જન્મ-મરણની નોંધ કરવાની સૂચના અપાઈ અને ત્યારબાદ કેન્દ્ર સરકારે તમામ નોંધ સીઆરએસ પોર્ટલમાં ફરજિયાત કરવાની સૂચના આપી, પરંતુ આ ગણેય સ્તરે યોગ્ય સંકલનના અભાવે સમસ્યા વિકટ બની છે. મહાનગરપાલિકાના પોર્ટલમાં આઝાદી પૂર્વ સમયગાળા સહિત વર્ષ ૧૯૪૨થી ૧ ઓક્ટોબર ૨૦૨૦ સુધીના જન્મ-મરણના લાખો દાખલા સચવાયેલા છે. હવે જો આ તમામ ડેટા આધાર સુધારા માટે સીઆરએસ પોર્ટલમાં ટ્રાન્સફર કરવો પડે તો અંદાજે જન્મના ૨૦ લાખ અને મરણના ૧૦ લાખથી વધુ, એટલે કે કુલ ૩૦ લાખથી વધુ એન્ટ્રીનો પ્રશ્ન ઊભો થયો છે. જન્મ-મરણ વિભાગના ૨૮ ઓપરેટરોને હજુ યુઝર આઈડી મળ્યા નથી અને આધાર કેન્દ્રના મૌખિક આદેશના કારણે મનપા તંત્ર સામે એન્ટ્રી ટ્રાન્સફરની મૂંઝવણ ઊભી થઈ છે.

# આ ઉત્તરાયણે સવારથી સાંજ સુધી પતંગને પવનનો સાથ મળશે

રાજકોટ: ઉત્તરાયણનું પર્વ નજીક આવતા જ પતંગરસિયાઓના મનમાં એક જ સવાલ હોય છે કે, પતંગ યગાવવા માટે પવન કેવો રહેશે? આ વર્ષે ઉત્તરાયણના દિવસે પતંગ યગાવવા માટે પતંગરસિયાઓએ ચિંતા કરવાની જરૂર નથી. હવામાન નિષ્ણાતના જણાવ્યા અનુસાર ઉત્તરાયણના દિવસે પતંગ યગાવવા માટે પવનની ગતિ સાનુકૂળ રહેશે. જાણકારોના મતે સામાન્ય પતંગ યગાવવા માટે પ્રતિકલાક ૫ કિમીની ઝડપે ફૂંકતા પવનની જરૂરિયાત રહે છે. ભારકરે હવામાન નિષ્ણાત અંકિત પટેલ સાથે વાત કરી હતી અને ઉત્તરાયણના પર્વ પર રાજ્યના મહત્વના શહેરોમાં સવારથી સાંજ સુધી પવનની ગતિ કેવી રહેશે તે જણાવવાનો પ્રયાસ કર્યો હતો. ઉત્તરાયણના પર્વને હવે બે દિવસ બાકી રહ્યા છે. ત્યારે પતંગરસિકો માટે આનંદના



સમાચાર એ છે કે, આ વર્ષે પતંગ યગાવવા માટે વધુ હુમકા લગાવવા નહીં પડે. રાજ્યમાં પવનની ગતિ સામાન્ય અને પતંગ યગાવવા માટે અનુકૂળ રહેવાની આગાહી કરવામાં આવી છે. હવામાન નિષ્ણાત અંકિત પટેલના જણાવ્યા મુજબ સામાન્ય પતંગ યગાવવા માટે પવનની ગતિ પ્રતિકલાક ૫ કિમીની હોવી જરૂરી છે. આ વર્ષે ઉત્તરાયણના દિવસે મોટાભાગના શહેરોમાં પવનની ગતિ ૫ કિમી કે તેનાથી વધુ રહેવાની શક્યતા હોય. પતંગબાજોએ પતંગ યગાવવામાં તકલીફ નહીં પડે.

# ભદ્રકાળી મંદિરના શિલાલેખમાં કંડારાયેલો સોમનાથનો કાલજયી ઈતિહાસ; કુમારપાળના શાસનકાળ અને સોમનાથના પુનરુત્થાનની જીવંત કથા

## પ્રભાસ પાટણની ભૂમિમાં સચવાયેલા પુરાતત્વીય પુરાવાઓ અને સોલંકીકાળનું સ્થાપત્ય આપણી અણમોલ ધરોહર

પ્રભાસ પાટણ: પ્રભાસ પાટણની આ પવિત્ર ધરતી અનેક ઐતિહાસિક ધરોહરો અને સભ્યતાઓ સાચવીને બેઠી છે. આ ભૂમિ કેટલી પવિત્ર, સમૃદ્ધ અને સ્વર્ણિમ અતીત ધરાવે છે તેના વેભવની અહીંના તામ્રપત્રો, અભિલેખો, શિલાલેખો ગવાહી આપે છે. આજે પણ શૌર્ય ગાથાની ગર્વભેર રણગર્જના કરતા પાળિયાઓ આ ભૂમિના પરાક્રમની સાક્ષી પૂરે છે. પ્રભાસ પાટણ અને સોમનાથ દેવાલયના ઈતિહાસને ઉજાગર કરતા આભિલેખિક પુરાવા, પ્રમાણભૂત અવશેષો પ્રભાસ ક્ષેત્રમાં વિવિધ સ્થળોએ આવેલા છે. સોમનાથ અને પ્રભાસ ક્ષેત્રના દેદીપ્યમાન અમર ઈતિહાસના પુરાવા આપતા શિલાલેખ અને તામ્રપત્ર પ્રભાસ પાટણ મ્યુઝિયમના હસ્તક સચવાયેલા છે. અનેક આકમણોથી ધ્વસ્ત મંદિરના અવશેષો શૌર્ય, શક્તિ અને સમર્પણના જીવંત પુરાવા રૂપે આજે પણ મ્યુઝિયમ ખાતે સચવાયેલા છે. હાલ આ મ્યુઝિયમ પ્રભાસ પાટણમાં પૌરાણિક સૂર્યમંદિરમાં કાર્યરત છે. આ મ્યુઝિયમ હસ્તકનો આવો જ એક શિલાલેખ પ્રભાસ પાટણમાં મ્યુઝિયમની નજીક જૂના રામ મંદિરની બાજુમાં ભદ્રકાળી ફળિયામાં આવેલો છે. સોમપુરા બ્રાહ્મણ દીપકભાઈ દેવના નિવાસસ્થાને આ ઐતિહાસિક ધરોહર સચવાયેલી છે. તેમના આંગણમાં સ્થિત પૌરાણિક ભદ્રકાળી મંદિરની દિવાલ પર આ શિલાલેખ આજે પણ જડિત છે.



પ્રભાસ પાટણ મ્યુઝિયમના ક્યુરેટર (સંરક્ષણવાચક) શ્રી તેજલ પરમારે વિગતો આપતા જણાવ્યું હતું કે, ઈ.સ. ૧૧૬૯ ( વલભી સંવત ૮૫૦ અને વિક્રમ સંવત ૧૨૫૫) માં કોતરાવેલ અને હાલ રાજ્ય પુરાતત્વ વિભાગ દ્વારા રક્ષિત આ શિલાલેખ અણહિલવાડ પાટણના મહારાજાધિરાજ કુમારપાળના ધર્મગુરુ પરમ પાશુપતચાર્ય શ્રીમદ ભાવબૃહસ્પતિનો પ્રશસ્તિ લેખ છે. આ અભિલેખમાં સોમનાથ મંદિરનો પૌરાણિક અને મધ્યકાલીન ઈતિહાસ લિપિબદ્ધ છે. આ અભિલેખમાં ચારેય યુગમાં સોમનાથ મહાદેવના નિર્માણનો ઉલ્લેખ છે. જે મુજબ સત્ય યુગમાં ચંદ્ર (સોમે) સોનાનું, ત્રેતા યુગમાં રાવણે રૂપાનું, દ્વાપર યુગમાં શ્રીકૃષ્ણએ કાષ્ટનું તથા કલિયુગમાં રાજા ભીમદેવ સોલંકી સુંદર પાપાણનું કલાત્મક દેવાલય બંધાવ્યું હતું.

ઈતિહાસના પૃષ્ઠો પર નજર કરીએ તો, મંદિરના જૂના અવશેષો પર ભીમદેવ સોલંકીએ ચતુર્થ મંદિર બંધાવ્યાની હકીકત પ્રમાણભૂત છે. ત્યારબાદ ઈ.સ. ૧૧૬૯ માં કુમારપાળના પાંચમું મંદિર પણ એ જ સ્થાને બંધાવ્યું હતું. સોલંકી શાસકોના કાળમાં પ્રભાસ પાટણ માત્ર ધાર્મિક જ નહીં, પણ સ્થાપત્ય અને સાહિત્યનું પણ કેન્દ્ર બન્યું હતું. સિદ્ધરાજ જયસિંહની ન્યાયપ્રિયતા અને કુમારપાળની ધર્મનિષ્ઠાએ સોમનાથના શિખરને ગૌરવના ઉચ્ચતમ સોપાન પર સ્થાપિત કર્યું, જે આજે પણ ગુજરાતના 'સુવર્ણકાળ'ની ગરિમાપૂર્ણ પ્રતીતિ કરાવે છે. પ્રભાસ પાટણની આ પવિત્ર મૂર્દિકા (ધરતી) તેના ઉદરમાં માત્ર અવશેષો નહીં, પણ સનાતન ધર્મનું આત્મગૌરવ સંરક્ષીને બેઠી છે. ભદ્રકાળી ફળિયાના એ ઐતિહાસિક શિલાલેખમાં કંડારાયેલી અક્ષરમાળા આજે પણ સોલંકી શાસકોના સમર્પણ અને ભાવબૃહસ્પતિ જેવા જ્ઞાનીઓના પુરુષાર્થની પ્રતીતિ કરાવે છે. શિલ્પ, સ્થાપત્ય અને સાહિત્યના ત્રિવેણી સંગમ સમાન આ ભૂમિ, તેના ઐતિહાસિક વિરાસત દ્વારા આવનારી પેઢીઓને આપણા સ્વર્ણિમ અતીતની ઝાંખી કરાવતી રહેશે. પ્રભાસનો આ દેદીપ્યમાન વારસો અને સોમનાથનું અજેય શિખર એ વાતની પ્રબળ ગવાહી આપે છે કે સમય ગમે તેટલો ભળવાન હોય, પરંતુ ભક્તિ અને સ્વાભિમાનના શિખરો સદૈવ અવિનાશી રહે છે.

# રાજકોટમાં ૮.૯ ડિગ્રી સાથે સિઝનનું સૌથી નીચું તાપમાન

રાજકોટ: ગુજરાતભરમાં અત્યારે કડકડતી ઠંડીનો પ્રકોપ છે. ઉત્તર-પૂર્વ દિશામાંથી ફૂંકતા બર્ફાલા પવનોને કારણે શહેરમાં ઠંડીનું મોજું ફરી વળ્યું છે. આ સિઝનમાં પ્રથમવાર રાજકોટમાં પારો ગડીને ૮.૯ ડિગ્રી પર પહોંચી જતા રંગીલું શહેર ઠંડીમાં ઢૂંકવાયું છે. આ ઠંડીનેલા ઠંડા પવનોએ શહેરીજનોને શુદ્ધી દીધા હતા.

સૌથી નીચું રેકોર્ડિંગ તાપમાન નોંધાયું છે. બપોરે પણ ઉત્તર-પૂર્વના બર્ફાલા પવનો ફૂંકતા લોકો ગરમવસ્ત્રોમાં લપેટાયા હતા. રાજકોટમાં રવિવારે લઘુત્તમ તાપમાન ૮.૯ ડિગ્રી રહેતા લોકોએ ભારે ટાઢક અનુભવી હતી. વહેલી સવારે ૧૨ કિલોમીટર પ્રતિ કલાકની ઝડપે ફૂંકાયેલા ઠંડા પવનોએ શહેરીજનોને શુદ્ધી દીધા હતા.

સવારે ૮:૩૦ કલાકે તાપમાન ૧૨.૪ ડિગ્રી નોંધાયું હતું, જે દશવે છે કે, સૂર્યદિય બાદ પણ ઠંડીનો પ્રભાવ ઓછો થયો નહોતો. બપોરના સમયે પણ ઠંડા પવનોને કારણે વાતાવરણમાં ટાઢક રહી હતી. બપોરે ૨:૩૦ કલાકે પારો ૨૭ ડિગ્રી અને સાંજે ૫:૩૦ કલાકે ૨૪.૮ ડિગ્રીએ પહોંચ્યો હતો. દિવસનું મહત્તમ તાપમાન ૨૮.૮ ડિગ્રી રહ્યું હતું.

# ગોંડલમાં ધુડુક પરિવારનો રક્તતુલા અને સ્નેહમિલન સમારોહ: ૩૧૪ બોટલ રક્ત એકત્રિત

ગોંડલ: ગોંડલના જેતપુર રોડ પર આવેલા દાસીજીવણ પાર્ટીપ્લોટ ખાતે ધુડુક પરિવારનો ઐતિહાસિક સ્નેહમિલન સમારોહ યોજાયો હતો. આ કાર્યક્રમમાં ગુજરાતમાં પ્રથમવાર એક જ પરિવારના સભ્યોના રક્તથી મહાનુભાવોની રક્તતુલા કરવામાં આવી હતી. પૂર્વ સાંસદ રમેશભાઈ ધુડુક (પોરબંદર), વિકલભાઈ ધુડુક અને જેન્તીભાઈ ધુડુક (સુરત)ની રક્તતુલા કરવામાં આવી હતી. આ પહેલ દ્વારા સમાજને સેવાનો નવો સંદેશ આપવામાં આવ્યો. કાર્યક્રમના અધ્યક્ષ પૂર્વ સાંસદ રમેશભાઈ ધુડુકનું દોલ-નગરા



અને પુલલી જીપમાં ભવ્ય સ્વાગત કરાયું હતું. પરિવારની દીકરીઓએ કંકુ તિલક અને પુષ્પ વર્ષાથી મહેમાનોને આવકાર્યા હતા. કાર્યક્રમનો પ્રારંભ રાષ્ટ્રગીત અને દીપ પ્રાગટ્યથી થયો હતો. ત્યારબાદ પરિવારના દિવંગત સભ્યોને મોન પાળી શ્રદ્ધાંજલિ અર્પણ કરાઈ હતી. આ સ્નેહમિલન

સમારોહના ભાગરૂપે સવારે ૯ થી સાંજે ૪ વાગ્યા સુધી રક્તદાન કેમ્પનું આયોજન કરાયું હતું. જેમાં યુવાનો, વડીલો અને મહિલાઓ સહિત અનેક સભ્યોએ ઉત્સાહભરે ભાગ લીધો હતો. આ કેમ્પમાં કુલ ૩૧૪ બોટલ રક્ત એકત્રિત કરવામાં આવ્યું હતું. રક્તદાતાઓને આ પ્રસંગે વિશેષ સન્માનિત કરવામાં આવ્યા હતા. આ પ્રસંગે પૂર્વ સાંસદ રમેશભાઈ ધુડુકે એક મહત્વપૂર્ણ જાહેરાત કરી હતી. તેમણે જણાવ્યું કે, આગામી સમયમાં ધુડુક પરિવાર દ્વારા જગત મંદિર દ્વારાકા ખાતે ભવ્ય વજ્રરોહણ કરવામાં આવશે.